


## ۱۲. سچائيءَ جو انعام

ٻُڌو. پڙهو ۽ سماجھو.



هڪ نامي چور هڪ ڏينهن ڪنهن درويش وٽ ويو ۽ هٿ جوڙي چوڻ لڳو، ”سائين! مان گنهگار آهيان. اوهين مونکي دعا ڪريو ته خدا منهنجو ڏوهه بخشِي.“ درويش چيس، ”اي نادان، جيسين تون پنهنجون برايون نه ڇڏيندين، تيسين چوٽڪاري جي اُميد رکڻ اجائي اٿيئي. بس اڄ کان ئي پنهنجي خراب ڪمن کان توبه ڪر ۽ سنئين رستي تي اچ ته ڏٺي توتي مهربان ٿئي.“ چور جواب ڏنس، ”سائين چوري ڇڏڻ مونکان ڪين پڇندي، اها عادت هاڻي پڪي ٿي چڪي آهي. باقي ٻيو ڪم چئو ته ڪريان.“



درويش چيس، ”پلا ايترو ڪر ته آئينده ڪوڙ ڪڏهن به نه ٻالهءُ.“ چور اها ٻالهه قبول ڪئي ۽ ڪوڙ کان توبه ڪيائين. ٻئي ڏينهن چور ارادو ڪيو ته اڄ اڌ رات جو شاهي محل جي چوري ڪجي. جڏهن به پهر رات جا گذريا، تڏهن چور ٺهي سنڀري نڪتو. اتفاق سان بادشاهه به چمڙا پوش ڪري شهر جي سڌ لهن نڪتو هو. چور کي ڏسي چيائينس، ”ميان، ڪيڏانهن ٿو وڃين؟“ چور جنهن سدائين سچ ٻالهائڻ جو اقرار ڪيو هو، جهٽ پٽ جواب ڏنو، ”شاهي محل ۾ چوري ڪرڻ ٿو وڃان.“ بدليل ويس ۾ بادشاهه چيس، ”مان به چور آهيان. مونکي به پاڻ سان وٺي هل.“ چور قبول ڪيو ۽ ٻئي گڏجي هليا.



جنهن وقت بادشاهه ۽ چور شاهي محل جي دروازي وٽ پهتا، تنهن وقت بادشاهه چيس، ”ميان، تون اندر وڃ، مان ٻاهر ٿو بيهي نگهباني ڪريان ته ڪو سنٽري ته ڪونه ٿو اچي.“ چور اها رت پسند ڪئي ۽ پاڻ هڪ دروازي جو ڪڙو پڇي اندر گهڙيو. هڪ ڪمري ۾ وڃي ڏسي ته هڪ ميز تي هيرا رکيا آهن. دل ۾ خيال ڪيائين ته هيرا آهن تي ۽ اسين پائيوار به. ايمانداري انهيءَ ۾ آهي ته بنهي جا حصا هڪ جيترا هجن. انهيءَ ڪري اسين هڪ هڪ ورهائي به هيرا ته کڻنداسين، باقي ٽيون ڪيئن ورهائينداسين، انڪري بهتر آهي ته ٽيون ايتئي پيو رهي ۽ به هيرا کڻان. اهو فيصلو ڪري به هيرا کيسي ۾ وجهي ٻاهر آيو ۽ هڪ هيرو پنهنجي ساٿيءَ کي ڏنائين ۽ ٻيو پاڻ رکيائين. بادشاهه کي ته محل جو سڀ حال معلوم هو. پڇيائينس، ”ميان، فقط به هيرا هٿ آيم؟“

چور جواب ڏنو، ”هيرا هئا تي، پر خيال ڪيم ته ٽيون ورهائيو

ڪيئن؟ سو ميز تي ئي ڇڏي آيس.

بادشاهه کي شڪ پيو ۽ پاڻ اندر وڃي ڏٺائين ته برابر ٽيون هيرو ميز تي رکيل هو. هو چور جي ايمانداريءَ تي خوش ٿيو ۽ دل ٽي دل ۾ سندس تعريف ڪرڻ لڳو.

رستي ۾ بادشاهه چور کان موڪلائي موٽيو ۽ سڌو پنهنجي محلات ڏانهن وريو. وزير کي سڏي، پڳل دروازو ڏيکاري چيائين، ”منهنجا وفادار وزير! ڏس اڄ ڪنهن چور دروازو پڳو آهي ۽ اندران ڪجهه نه ڪجهه چوري ڪري ويو آهي. تون اندر وڃين ڏس ته ڪو نقصان ته ڪونه ٿيو آهي.“ وزير اندر ويو ۽ هڪ هيرو ميز تي رکيل ڏسي، اندرئين کيسي ۾ وجهي، ٻاهر آيو ۽ منهن فلھڙو ڪري بادشاهه کي چيائين، ”حضور! ميز وارا ٿي هيرا چور ڪئي ويو.“ اهو ٻڌي بادشاهه کي ڏاڍو دک ٿيو. هيرو وڃڻ جو دک ڪونه ٿيس، پر ارمان اهو ٿيس ته سندس وزير کان ته چور وڌيڪ ايماندار آهي. وڌيڪ کي ڪين چيائين. وزير کي موڪل ڏنائين. پر صبح ٿيندي ئي وزير کي موقوف ڪري چور کي گهرائي کيس وزير مقرر ڪيائين. چور پڻ چوري ڪرڻ کان به چٽو ۽ چورن جي به پاڙ پتي ڪڍيائين.

### فوان لفظ:

سنئون = سڌو	بخشي = معاف ڪري	دعا = آسپس
معلوم = ڄاڻ، خبر	سنٽري = دربان	تعريف = ساراهه
وفادار = ايماندار	چمڙا پوش = ويس بدلائي	منهن فلھڙو ڪرڻ = مايوس ٿيڻ

## آپياس

سوال ۱: هيٺين سوالن جا جواب هڪ ٻن جملن ۾ لکو.

- ۱) چور هٿ جوڙي درويش کي ڇا چيو؟
- ۲) چور کي رات جو ڪير گڏيو؟
- ۳) ميز تي گهڻا هيرا رکيا هئا؟
- ۴) چور به هيرا ڇو کنيا؟

سوال ۲: هيٺ ڏنل سوالن جا جواب ٿوري ۾ لکو:-

- ۱) راجا پڳل دروازو ڏسي پنهنجي وزير کي ڇا چيو؟
- ۲) راجا کي ڏک ڇو ٿيو؟

سوال ۳: هيٺيان جملا ڪنهن ڪنهن کي چيا آهن؟

- ۱) ”سائين! مان گنهگار آهيان.“
- ۲) ”شاهي محل ۾ چوري ڪرڻ تو وڃان.“
- ۳) ”مونکي به پاڻ سان وٺي هل.“
- ۴) ”حضور! ميز وارا ٿي هيرا چور ڪئي ويو.“

سوال ۴: هيٺين جا ضد لکو:

(الف) ڏينهن، بادشاهه، شهر، ايماندار، نقصان، اقرار

(ب) هيٺين جون صفتون ٺاهيو:

عادت، رات، شڪ، ڏک

(ث) هيٺين اصطلاحن جي معنيٰ لکي جملي ۾ ڪم آڻيو.

اميد رکڻ، قبول ڪرڻ، سڌ لهڻ

(ڌ) وياڪرڻ موجب ڳالهائڻ جا لفظ سڃاڻو.

لاءِ، بادشاهه، وڃان ٿو، وفادار، اسين

## پورڪ آڀياس

(۱) ٽڪر تي عملي ڪم:

جنهن وقت بادشاهه ۽ چور ----- سندس تعريف ڪرڻ لڳو.

(i) جملن جي برٽڪيٽ ۾ صحيح بيان لاءِ ✓ ۽ غلط بيان لاءِ ✗ لکو.


- (۱) مڪل جي دروازي تي منتري بيٺو هو. ( )
- (۲) چور ٽن هيرن مان ٻه هيرا کنيا. ( )
- (۳) بادشاهه کي مڪل جو سڀ حال معلوم هو. ( )
- (۴) بادشاهه کي چور جي ايمانداري وڻي. ( )

(ii) برٽڪيٽ ۾ ڏنل هدايت سمجهي ڄملا وري لکو:

- (۱) ٻه هيرا کيسي ۾ وجهي ٻاهر آيو (ليڪ ڏنل لفظ بدران 'هڪ' ڪم آڻيو).
- (۲) چور اها رت پسند ڪئي. (زمان مستقبل ۾ لکو).
- (۳) بادشاهه کي شڪ پيو. (زمان حال ۾ بدلايو).
- (۴) دل ٿي دل ۾ سندس تعريف ڪرڻ لڳو.
- (ليڪ ڏنل لفظ بدران ٻيو مناسب لفظ ڪم آڻيو).



(iii) گول ۾ مليل لفظن کي ساهوارن ۽ بي جان ۾ ورهايو:-



بي جان	ساهوارا